

Basnýa

Category: Goşgular, Kitapcy
написано kitapcy | 26 январа, 2025
Basnýa BASNÝA



Goşgy ýazyp bir goýun
Tilkä okap beripdir.
Oňat baha garaşyp,
Umyt bilen durupdyr.
Tilki diýen: «Gulaga
Ýaman bolup ilenok.
Arman ýöne, goşgyda
Hilegärlik duýlanok».

Soňra goýun goşgysyn
Durna okap beripdir.
Şarpyldadyp ganatyn

Guş bir sellem durupdir.

Dillenipdir ahyry,
«Çeperçilik öwerli.
Ýöne watan mährini
Aňlap bolmaz degerli».

Iň soňunda ak goýun
Şir ýanyna barypdyr.
Tokay şasy bir arlap,
Şygra gulak geripdir.

Diýipdir ol «ýaman däl,
Yhlas bilen ýazypsyň.
Arman, güýçden-gaýratdan
Arasyny üzüpsiň».

Goýun lapykeç bolup,
Dolanypdyr yzyna.
Onuň özi ýolboýy
Seslenipdir özüne.

Goýun, goýun, haý, goýun,
Goşgy ýazdyň goýunça.
Baha berdi her jandar
Öz arçyny boýunça.

Emma, goýun gylygmy
Siňdiripdim şygryma.
Ony ýugrup ýazypdym
Göwün, ýürek, bagryma».

Şyhmyrat ABDYLLAYEW. Goşgular